

విషవీజము

శ్రీ ఓగేటి శివరామకృష్ణ

పుస్తకాలు యింట్లోవుంచి రామం బయటకు వస్తాంటే తల్లి శాంతమ్మ కేక వేసింది.

“ఏం అమ్మా!” — అంటూ ముందడుగు వేసిన రామం వెనక్కు తిరిగి యింట్లోకి వచ్చాడు.

“ఏరా” — శాంతమ్మ రామంవయిపు జాలి గొలిపేటట్లు గా చూసింది.

“ఏం అమ్మా” — సిత్యవాక్యపరిపాలనార్థం అడవికి బయలుదేరిన రాముడిలాగ తల్లివాక్యం శిరసా వహించేతలంపుతో విషయంగా అన్నాడు రామం!

సంగతి చెప్పకుండానే శాంతమ్మ కళ్లు చురుకై:

రామం గుండె దడదడలాడింది: “ఏమిటమ్మా ఏం జరిగింది?” — ఆదుర్దాగా అడిగా డతడు.

“అది కాదు నాయనా” — శాంతమ్మ మిగిలిన మాటలు చెప్పలేకపోయింది. తల్లిమనస్సులో యేమిటో దాచుకొని భాషపడుతున్నదనుకున్నాడు రామం!

“నీ వుద్దేశ మేమిటో చెప్పమ్మా! తప్పకుండా నీ యిష్టప్రకారం నడుచుకుంటాను. కన్నతల్లి కోర్కె తీర్చటం కంటే మరి నాకు కావలసిందేమిటమ్మా”

శాంతమ్మ, రామంవంక చూసి, చిరునవ్వు నవ్వింది! ఆమె కళ్ళనుంచి ఆనందబాష్పాలు రాలి నేలపడ్డాయి. రామం, తనమాటకు యెదురాడవని, ఆమెకు తెలుసు. అయినా...

“నాకు తెలుసు నాయనా! నా రామం అందిరి లాంటి వాడు కాదు బంగారు కొంప” — అందామె!

“ముందు సంగతేమో చెప్పమ్మా” — ఆదుర్దాగా అడిగాడు రామం.

“మామయ్య వచ్చాడురా” అంది శాంతమ్మ.

ఇప్పుడు రామానికంతా అర్థమయింది.

మేనమామ, రామేశ్వరంగారు పెళ్లికబుర్లు మాటాడడానికి వచ్చాడన్నమాట. ఆయన తనకుమార్తె కమలను, తన్ను పెండ్లిచేసుకోమని కోరుతున్నాడు. తన తల్లి అన్న గారిమీదవుండే మమకారంచేత కమలను, తన్ను పెండ్లిచేసుకోమని కోరుతోంది. తానింతవరకూ తల్లిచాటున పెరిగాడు; తాను పుట్టి, పెరిగిన పది సంవత్సరాలకే, తనతండ్రి చనిపోయాడు.

అప్పటినుంచీ తల్లి తన కెటువంటి లోటూ రాకుండా పుచ్చుల్లో పెట్టిపెంచింది. ఉన్న ఆస్తి పాస్తులు చూసుకుంటూ, తన భవిష్యత్తుకోసం, కాలేజీచదువు చదివిస్తోంది ఇంతవరకూ, తాను తల్లిమాటలకు యెదురు తిరిగింది లేదు. ఆమె యిష్టమే, తన యిష్టం. ఆమె యిష్టప్రకారం నడుచుకుంటాంటే — ఆమె మనస్సు సంతృప్తి పడటమే కాదు — తన మనస్సు సైతం తేలిక పడుతుంది.. అయితే —

తన అన్న కూతురు, కమలను పెండ్లిచేసుకోమంటుంది తల్లి — తన కామెను వివాహం చేసుకోవటం యేనూత్రం యిష్టం లేదు.

పుట్టుకనుంచీ — తాను కమల నెరుగును. ఆమె — అందగత్తే — చదువు సంస్కలు బాగా నేర్చుకొన్నానే! కానీ అహంభావం ఆమె కెక్కువ. పుట్టుకనుంచీ యితరులను తేలికగా చూడటం, హేళన చేయటం ఆమె కలవాటయినాయి.

చిన్నతనంలో తాను కమలను ప్రేమించాడు. కానీ ఒక సంఘటనను పురస్కరించుకొని, తాను తన అభిప్రాయం మార్చుకున్నాడు. మేనత్త అనే అభిమానం అయినా వుండక, ఒకమారు కమల, తన తల్లిని తూలనాడింది; అంతేకాదు — తమకున్న విశ్వర్యాన్ని పురస్కరించుకొని “నోరుముయ్యి” — అని తాను అన్నమాటకు బదులుగా “మిమ్మల్ని అసలు యెవరు చూసుకుం యొక్క మన్నారు?” — అంది కమల హేళనగా!

ఆ మాటలతో తన తల కొట్టివేసినట్లయింది. తనకు — మరి అక్కడ ఒక్క నిమిషం వుండటానికి యిష్టం లేకపోయింది. ఆ చిన్నతనంలోనే —

“నువ్వు వస్తే రా అమ్మా... లేకుంటే మాను. నేనునూత్రం యిక్కడ మరి ఒక్క నిమిషం వుండను” — అంటూ తాను బయలుదేరివచ్చాడు. తల్లి అన్నమీద ప్రేమచేత — “కుఱ్ఱడి, రేపు పెళ్ళయిన తరువాత ఆలాగంటుండేమిటిరా ... మనం సర్దుకుపోవాలి —” అని ప్రథమంలో అన్నా — తనమీద ప్రేమచేత — వెంటనే తనతో వచ్చేసింది. నాటినుండి నేటివరకూ... తాను మామగారియింటికి వెళ్లిందేలేదు. కమలను చూచిందిలేదు. కమలనూత్రం — అన్నమాటలు అప్పుడే

మరచిపోయినట్లుగా తర్వాత నాలుగయిదుమూడు తన యింటికి వచ్చింది. సిగ్గువీడి తనలో మాటాడ ప్రయత్నించింది. తను మాత్రం నోరు మెదిల్చింది లేదు...

కాలం తిరిగింది. కాలంతోపాటు తనలో యిప్పుడు మార్పులు వచ్చాయి. తా నిప్పుడు బి. ఏ. చదువుతున్నాడు.. కమల స్కూలు క్లెస్ లతో తన చదువు సంధ్యల నాపు చేసింది... కాని—ఒకప్పుడు కమలమీద యేర్పరుచుకొన్న చెడ్డ అభిప్రాయం మాత్రం తననుండి తొలగిపోలేదు. అటువంటి కమలను పెండ్లిచేసుకోమని గత రెండు సంవత్సరాలనుంచీ మేనమామ రామేశ్వరంగారు తెగ వత్తిడి చేస్తున్నాడు. నెలకొకమారయినా—వచ్చి తల్లితో మాటాడి పోతున్నాడు. అన్నమీద అభిమానం కొద్దీ—తన వుద్దేశం ఆమెకు తెలిసివున్నా “మానాడు దాన్ని పెళ్ళిచేసుకోవాలికి అభ్యంతరం చెబుతున్నాడ” నే మాట—అనలేకపోతూంది. అందువల్ల నే ఆయన ఆశతో రాక పోకలు సాగించటం... ఇంతవరకూ—తల్లి—పెండ్లి సంగతి యెత్తించి కాని—తన అభిప్రాయాన్ని మాత్రం అడగలేదు. కానీ నేడు—

గతాన్ని స్ఫురణకు తెచ్చుకొన్న రామం—తల్లివయిపు చూస్తూ : “వచ్చి యేమన్నాడమ్మా”—అన్నాడు...

శాంతమ్మ ఆశగా — రామంవంక చూసి : “పెండ్లి విషయం మాటాడాడు” అంది.

రామంకు అంత తెలుసు—కాని—

“ఏమని?” — అని తల్లిని యెడగూ ప్రశ్నివేశాడు.

“కమలను, మరి వుంచటం తన కిష్టం లేదట”

“ఉహూ—”

“అందుకని తొందరగా పెళ్ళిచేసేయాలట.... నీ పరీక్షలయ్యేవరకూ వుండటానికి గూడా వీలు లేదట....”

“అయితే ఆయన యిష్టమొచ్చినట్లుగా నే చేసుకోమను”—తన అభ్యంతరం మరో మార్గాన వ్యక్తపరిచాడు రామం.

“ఆలాగ అంటే యేలగరా నాయనా దాని.... పెళ్ళి అంటే—అది మన రెండు కుటుంబాలకూ సంబంధించినది....నీ కభ్యంతరం లేకుంటే చేసేయవచ్చు—కానీ నా వృష్టికి పరీక్ష లడ్డువచ్చాయ్. ఏమంటావ్?”

“నీ మాటలు నాకేం అర్థం కావటం లేదమ్మా”—అన్నాడు రామం—తన అయిష్టతను వ్యక్త పరుస్తూ.

ఈమారు శాంతమ్మ — తన అభిప్రాయం : “అర్థం అవటాని కేముందిరా అది పుట్టిన నాటి నుంచీ—మన రెండు కుటుంబాలూ మీ గురించి నిర్ణయించుకొన్న అభిప్రాయం—వివాహం చేయటం—ఆ మహారాజు బ్రతికివుంటే—అంత తన చేతులతో చేసుకొని ఆనందించేవారు. కాని”—అని రుద్ద కంఠముతో కళ్లనీళ్లు పెట్టకుంది :

“కమలకు నన్నిచ్చి పెళ్ళిచేదామనా!”

“అవున్నాయనా—నీ మేనమామ కూతురు కమల; దాని పుట్టుకతోనే యేర్పరుచుకొన్న అభిప్రాయం అది”—అంది శాంతమ్మ రామంవయిపు చూస్తూ....

“ఒకప్పుడు నిన్ను హేళనచేసిన కమల—మీరు మా యింటికి యెంగుకు వచ్చారు?”—అని గర్వంతో మనల్ని అన్న కమల—హూ....దాన్ని నే పెళ్ళిచేసుకోవాలా అమ్మా....”—అన్నాడు రామం. అతడి కళ్లు యెందుకో చమర్చాయి....

“అవన్నీ కుఱితనంచేష్టలు నాన్నా.... ఆనాడు హేళన చేసినా యీనాడు అది నీ కోసం పలకరిస్తోంది—మీ మామయ్య తలమకుంటే కోటి సంబంధాలు తీసుకురాగలడు. అది వివాహం చేసుకుంటే—నిన్నే చేసుకుంటానని మంకపట్టుతో కూర్చుంది.”

“అయితే”—

“అందుక నే మామయ్య—గత సంవత్సరంన్నర నుంచీ—మన యింటి దుట్టూ తెగ ప్రదక్షిణం చేస్తూంట. తన మాటలుగా చెప్పమని—మామయ్యచేత అది యెన్ని మార్లూ కబురు పంపింది. కాని—నిన్ను కలుసుకోసం దున మామయ్య ఎప్పటి విషయాలు అప్పుడు నాకు చెబుతూంటాడు”—కుమారుడి అభిప్రాయం మార్చటం కోసం శాంతమ్మ చెప్పబోయింది....

“అయితే మాత్రం”—అన్నాడు ఆ మాటలు అంతగా పట్టించుకోకుండా రామం.

“అందుక నే నువ్వు కమలను వివాహం చేసుకు తీరాలి”—శాంతమ్మ రామం వంక చూసి నవ్వింది :

“నువ్వు కమలనుగూర్చి యేమిటో వ్రాహిస్తున్నావ్ అమ్మా.. కానీ—నేను చాలా దూరం యోచించాను....నీ యిష్టప్రకారం నేను తప్పక వివాహం చేసుకుంటాను....నీ యిష్టప్రకారం యేపిల్లనయినా సరే... కానీ కమలను మాత్రం కాదు. దాన్ని పెళ్ళిచేసుకోమని, నన్ను నిర్బంధించకు.... నేను నీవడిలో పెరిగాను. నిన్ను వదలి ఒక నిమిషం అయినా వుండలేను. అనూయ, గర్వం, ద్వేషం నీటికి ఆటపట్టు కమల. కేవలం అన్న కూతురు అనే అభిమానంతో నువ్వు దాన్ని పెళ్ళిచేసుకోమంటున్నావ్. కొరివితో తలగోళ్ళో వటం అవుతుంది నేను కమలను పెండ్లిచేసుకోవటం.. ఆ సంగతి గుర్తించమ్మా....ఏమీ తెలియని—చిన్న తనపు అమాయకపు రోజుల్లో వుండిన క్వేషబీజాలు -

మరి తప్పకుండా అభివృద్ధి పొందుతాయి. అటువంటి వాళ్ళకు సశ్చాత్రాపం వుండదు... నే నెంతగానో వూహించి, చెబుతున్నానమ్మా.. నా మాటలు సత్యం అయి తీరుతాయి. నే మంచిచెడ్డలు బాగా ఊహించానమ్మా.... కమలను వివాహం చేసుకోవటం సుఖంగా చీకూ చింత లేకుండా బ్రతుకుతున్న మన మధ్య చీలికలు తెచ్చుకోవటం. అంతకంటే మరేం లేదు. నే పరిస్థితులకు వారసుడై నయిపోతాను—నా మాట నమ్ము. నీ అభిప్రాయం మార్చుకో” — రామం ఉద్రేకంతో యీ మాటలన్నాడు ప్రత్యుత్తరం శాంతమ్మ కళ్ళనుండి నీళ్లు!

“ఏం అమ్మా.... నా మాటలు నీకు బాధ కల్పించాయా? ఇంతవరకూ నీ యిష్టప్రకారం నడుచుకొన్నానాకు—అలా చేయడంకంటే మరేం కావాలమ్మా? కానీ—యీ సందర్భంలో మట్టుకు” —

“అది కాదు నాయనా....” రామం మాటలకు అడ్డు వస్తూ అంది శాంతమ్మ:

“పేరు ప్రతిపలు సంపాదించుకున్న మన రెండు వంశాలమధ్య, జ్యోతుల్లాగ--మన రెండు కుటుంబాలు మాత్రమే మిగిలాయి... రక్తసంబంధం గనుక—ఆవిధమైన ప్రేమ మాలో వుంటూంటుంది. ముందు రోజు లేవిధంగా వున్నా కమలను పెండ్లి చేసుకోవటమే నా కోరిక.... మామయ్య బోలెడు ఆస్తి సంపాదించాడు— కానీ—ముసలివాడయి పోయాడు. వెనకా ముందూ మనకంటే మరి హితులెవరూ లేరు.... ఎంతో ఆశ మన మీద పెట్టుకొని ఆయన జీవిస్తున్నాడు... ఈ వివాహంతో మన రెండు కుటుంబాలూ కలసిపోతాయి. అటు మామయ్యకు గాని—యిటు నాకు గానీ మరి చింతలుండవు. ‘కృష్ణా రామా’ అనుకుంటూ బ్రతుకుతాం. మీరేవిధంగా వున్నా నాకు బాధవుండదు. భవిష్యత్తు అలాగా వుంటుందిని వూహించి నువ్వు బెంగ పెట్టుకోకు.... మీ రెక్కడ వున్నా యేవిధంగా వున్నా సుఖంగా వుండటమే కావలసింది. కాటికి కాళ్లు చాచుకొని వున్నవాళ్ళం మేం....”

“అవేం మాటలమ్మా” — అన్నాడు రామం అడ్డు తగిలి—

“కాక” — అని నవ్వింది శాంతమ్మ.

“అటువంటి మాటలనకమ్మా. భగవంతుడి దయ వల్ల నువ్వు చాలాకాలం వుండాలి....”

“ఇంతకీ నీ అభిప్రాయం...” — అని నవ్వింది శాంతమ్మ....

“నే చెప్పవలసిందంతా చెప్పానమ్మా... ఇక నీ యిష్టం—భవిష్యత్తు సంగతి కొంచెం వూహించి, నీ యిష్ట మొచ్చినట్లుగా చేయమ్మా...”

“భవిష్యత్తుకేం.... చక్కగా వుంటుంది మరి కొద్దిరోజుల్లో ఒక శుభముహూర్తాన కమల నీ భార్య అయిపోతుంది. ఎంతకాలంనుంచో వూహిస్తున్న మా ఆశలు ఆనాటికి ఫలించాయి” — అంది శాంతమ్మ.... నవ్వి!

“సరి” — అంటూ రామం బయటకు నడిచాడు!

“నా బంగారు కొండ. ఎప్పుడూ యెదురు చెప్పదు” — అని మురిసిపోయింది — చీకట్లో సాగిపోతున్న కొడుకును చూచి శాంతమ్మ.

* * * *

పరీక్షలటు అవటం—యిటు కమలా— రామంల వివాహం జరగటం యించుమించుగా వొక్కసారిగా జరిగాయి. కొద్ది రోజులు గడిచాయి.... కమల కాపురానికి గూడా వచ్చింది....

ఆ వచ్చిన రోజున—

శాంతమ్మ— మందహాసంతో కోడలును పిలిచింది!

“ఏం” — అంటూ అధికారహోదా ప్రదర్శిస్తూ కమల, శాంతమ్మ దగ్గరికి వచ్చింది!

“ఏం లేదమ్మా... నువ్వు యిదివరకటి విధంగా యెదిరించకూడదు. కొంచెం వినయంగా మనులుకు పోతుండాలి...” — అని శాంతమ్మ యింకా యేమో చెప్పబోయింది:

“నాకేం చెప్పక్కరలేదు” — అంది విసురుగా కమల!

శాంతమ్మ నవ్వింది: నవ్వి; “అలాగంటే యేలా?.... నేను నీ అత్తగార్ని... ఇకమీద నా యిష్ట ప్రకారం నడవాలి. తెలుసా” — అంది!

“నే నడవనవసరం లేదు. నీ యిష్ట మొచ్చినట్లు చేసుకో” — అంది—

శాంతమ్మ మాటలు విన్నించుకోకండా, మేడ మెట్లు యెక్కుతూ కమల.

శాంతమ్మ తెల్లబోయింది:

రామం భార్యతో యిదిగా మనులుకు పోటం లేదని— పెండ్లి నాడే ఆమె గుర్తించింది. నయంగా ఆ సంగతి కోడలితో చెప్పి, కుమారుడి అనురాగం పొందమని చెబుదామని— కమల నామె పిలిచింది. కానీ ఆదిలోనే ఆటంకం యేర్పడింది. చెప్ప దెబ్బకొట్టినట్లయింది. కాని — శాంతమ్మ దాన్ని పట్టించుకోలేదు:

* * * *

ఆ రాత్రి—

పడకగదిలో—

రామం : “నువ్వు యీ యింట్లో ఆనందంగా జీవించాలనుకుంటే—సుఖంగా వుండాలంటే—మా అమ్మ మాటలకు యెదురాడకూడదు. తెలిసిందా?”— అన్నాడు.

భర్త అనురాగం పొందబోతున్న భార్యను కపటపునవ్వు పైకి నవ్వి: “మీరు నాకు విడిగా చెప్పాలాండీ... ఆ సంగతి నాకు మాత్రం తెలియదా?”— అని యేలాగో అనగలిగింది కమల!

“ఇదివరకటి విధంగా యెదిరిస్తే మరీ సమ్మంలో ఒక్క నిమిషం వుండవ్. తెలిసిందా...” — అన్నాడనాలోచితంగా రామం...

“మీరంతగా, నాతో చెప్పనక్కరలేదు. ఏ విధంగా మనులుకుపోవాలో నాకు తెలుసు. అనవసరంగా మీరు నాతో చెప్పకండి” — అంది పెటుకుగా కమల!

“అనవసరమా” — అంటూ కమలను దగ్గరకు తీసుకొన్నాడు రామం—

“కాక” — పైకి అని, గామానికి లొంగిపోయి — హఠాత్తుగా భర్త మాటలమూలకంగా — యేర్పడ్డ ద్వేష భావంతో — అత్తను గూర్చి యేమిటో ఆలోచించింది కమల.

కొంతకాలం గడిచింది...

పరీక్షా ఫలితాలు వచ్చాయి. రామం ఫస్ట్ క్లాసులో పాస్యయ్యాడు.

ఇదివరకటి విధంగా కాకుండా — రామం భార్యతో కొంచెం హితవుగానే మాట్లాడుతున్నాడు...

భర్తయెడ అనురాగం చూపిస్తున్న కమల — అతనితో పెటుకుగా అప్యవస్థను మాట్లాడుతున్నా — లొంగిపోయి నడుస్తోంది. కానీ — అత్త శాంతమ్మపట్ల మాత్రం — అహంభావంతోనూ — ద్వేషంతోనూ ఆమె సంచరిస్తోంది...

ఇంట్లో వలసిన పనులన్నీ శాంతమ్మే చూసుకుంటోంది. కమల చేయవలసిన పనిలేదు. ఆ భార్య భర్తలు ఆనందంగా వుండటమే చాలని భావించే శాంతమ్మ — కమలచేత అసలు పనులే చేయించదు. ఒక వేళ — విపరీతపరిస్థితులు యేర్పడినప్పుడు — తప్పనిసరిగా పిలవటం జరుగుతుంటుంది...

“ఏం కొంప ములిగిపోయిందని పిలిచావ్” — అంటూ విసురుగా వస్తుంది కమల!

నవ్వుతూ పనేమో శాంతమ్మ చెబుతుంది :

“అలాంటి వెగవ పనులు చేయటానికి నాకు తీరుబడి లేదు” — అని పనిచేయకుండా విసురుగా వెళ్లిపోతుంది కమల!

శాంతమ్మ చేసేది లేక విగాలుగా చూస్తుంది. ఆమె కళ్ళనెంబడి నీళ్లు కారుతాయ్, కమలమీద ఆమెకు కోపం వస్తుంది. కుమారుడితో చెబితే — ఆమె లొంగుతుందని — అతడు చితకకొడతాడనీ శాంతమ్మకు తెలుసు. కానీ — ఇప్పుడిప్పుడే అనురాగం భార్యయెడల చూపిస్తున్న రామం — పానకంలో పువకలాగ — తానేమైనా చెప్పిన పక్షంలో — ఆమె సుఖం చూడటం చూసుకుంటాడు : — ఆ విధంగా కుటుంబంలో విచ్ఛిత్తి, తాను తీసుకొని వచ్చిన దవుతుంది...

కమల యేవిధంగా మనులుకుపోతున్నా — యేవిధంగా మాటలు అంటున్నా — తల ఒగ్గివుండటం చాలా మంచిదని శాంతమ్మ గుర్తించింది.

కమల — తన్ను వంటమనిషికంటే చులకనగా చూస్తూన్నా “పాపం వెట్టిపిల్ల” — అని జాలిపడుతోంది శాంతమ్మ...

ఆమె మనస్సు — ఒకప్పుడు పడనిబాధ యిప్పుడు పడుతోంది కానీ దాన్ని వ్యక్తపరచకుండా — కుమారుడు పొనే ఆనందాన్ని — తన ఆనందంగా భావిస్తూ — కాలం గడుపుతోంది...

ఈలా వుండగా హఠాత్తుగా — శాంతమ్మ అన్న రామేశ్వరం గారికి జబ్బు చేసింది...

* * * *

శాంతమ్మ, కమలా, రామం — చేరిన కొద్దిరోజులకే రామేశ్వరం గారు చనిపోయాడు.

శాంతమ్మ కిప్పుడు — పెద్దవాళ్లు చుట్టాల్లో యెవరూ లేరు... అన్న తెలూకు కమల, భర్త తెలూకు రామం ఆమె కిప్పుడు మిగిలారు. అన్న చనిపోయినందుకు — ఒకమూల దుఃఖినున్న శాంతమ్మకు — ఒక దృఢమైన అభిప్రాయం గూడా అప్పుడే యేర్పడింది.

తనకున్న రెండుకళ్ళూ — కోడలూ, కొడుకునూ...

తన అన్న చనిపోయాడు : ఇక తన సర్వస్వం — ఆస్తికాదు. కమలా, రామమూను; వాళ్ళ కెటువంటి బాధలూ కల్గకుండా — తాను చూస్తూండాలి. వాళ్ళ ఆనందమే తన ఆనందం : వాళ్ళేవిధంగానూ — అసౌఖ్యం పొందకుండా — తాను చూస్తూండాలి. చివరకు తన ప్రాణాలు పోయినా సరే —

ఈవిధంగా వుంది శాంతమ్మ వుద్దేశం :

కానీ —

రామేశ్వరం గారు పోయిన కొద్ది రోజుల తరువాత :

ఒక దినం —

విషవీజము

ఎప్పుడూ—మామనూ గురించి మాటలు రాని—
 రామం నోటినుంచి మాటలు వచ్చాయ్ : అతడు
 శాంతమృత్యో అన్నాడు : “అమ్మా! చనిపోయిన
 మామ యేలా గూ తిరిగి రాడు. బోలెడు ఆస్తిపాస్తులూ,
 పెద్ద మేడా యివీని...” ఆయన మరణంతో మన
 కవన్నీ సంక్రమించాయి — ఈ పరిస్థితుల్లో మనం
 అక్కడికి వెళ్ళిపోతే — యిక్కడ మంచి చెడ్డలు
 యెవరు మాస్తాంటారన్నా? అది యిక్కడే వుండి
 పోదామంటూంది... మన పొలం పుట్టలు గూడా
 యిక్కడే వున్నాయ్—మేం మినహాయిస్తే—అక్కడ
 మనకేం లేదు. దాన్ని యెవరికయినా అద్దెకిచ్చివేస్తే
 మరి గొడవుండు” — అని.

ఆ మాటలు శాంతమృతి వింది : ఆమె వదనం విక
 సింది. రామం నోటినుంచి అటువంటి మాటలు
 వస్తాయని ఆమె అనుకోలేదు—ఎటునుంచి, యెటు
 వచ్చినా ఆమె వాంఛించేదీ అదే!

“మంచి ఆలోచన. కమల చిన్న పిల్ల అయినా—
 పెద్ద ఆలోచనలుగల పిల్ల. ఆవిధంగానే చేయండి” —
 అంది శాంతమృతి ఆనందాన్ని వ్యక్తపరుస్తూ — తల్లి
 అంగీకరించినందుకు రామం యెంతగానో సంతోషం
 చాడు —

కమల ముఖం మాత్రం ముటముట లాడించింది
 పైగా—ఆ రాత్రి—రామంతో.

“మీ రావిడను గూడా వుండమన్నారెమిటి” —
 అంది.

“ఏం?” — ఆవిడ మనతో వుండక యొక్కడకు
 వెడుతుంది?” — అన్నాడు రామం!

కమల మంచి, చెడ్డ లాలోచించలేదు : “అడ్డ
 మైనవాళ్ళనూ — మేపడాని కిక్కడ పోతుంటే
 అంతే” — అంది కచ్చితంగా!

రామం : “నోరు ముయ్యి. అడ్డమైన వాళ్ళూ
 యెవరు వున్నారు? నా కన్నతల్లి నీకు — బయటి
 మనిషా? మనకు వివాహం చేసిన ఆమె అడ్డమైన
 వాళ్ళతో జమ అయిపోయిందా? పట్టాడతాయి
 జాగ్రత్త” — అని తీవ్రంగా అన్నాడు...

కమల భయపడిపోయింది : ఇదిగదాలో విధంగా
 నోరు మెదల్చటాని కామెకు ధైర్యం చాలలేదు.
 “సరే” — అనే మాటలతో ఆమె నోరు మూతపడింది.
 కానీ భార్య భర్తల మాటలు విన్న శాంతమృతి —
 అప్పటికప్పుడే ఒక నిశ్చయానికి వచ్చింది : యశావ
 నంలో అడుగిడిన దింపతులు వాళ్ళు. వాళ్ళ అభిరుచు
 లను పురస్కరించుకొని — నాగరికతతో వాళ్ళు మను
 లకు పోతుంటారు. అటువంటప్పుడు — తొనిక్కడ
 వుండటం — పానకంలో పుడకలాగ — అడ్డు తగలటమే

...వాళ్ళు యిక్కడ ఆనందంతో వుంటూంటే—
 తాను స్వగ్రామం పోయి—కృష్ణా రామా అంటూ
 కాలక్షేపం చేస్తే చాలా బాగుంటుంది...మాడాలని
 వున్నప్పుడు — వచ్చి ఒకటి రెండు రోజులుండి
 పోతూండ వచ్చు.

ఈ విధంగా నిర్ణయం చేసుకొన్న — శాంతమృ
 తి మర్నాడు—ఉదయమే—తన బట్టలతో స్వగ్రామా
 నికి ప్రయాణం అయింది: వీధిలో బండివచ్చి ఆగింది.
 శాంతమృతి ప్రయాణానికి బండి తెప్పించుకుంది. తల్లిని
 చూచి రామం ఆశ్చర్యపోయి : “అక్కడికక్కడ ప్రయా
 ణం?” అని అడిగాడు. అంతవరకూ, తల్లి ప్రయాణం
 సంగతి రామానికి తెలియదు.

శాంతమృతి నవ్వుతూ : “ఇంటికి” — అంది!

“ఇంటికా!” — మరింత ఆశ్చర్యాన్ని వ్యక్తపరుస్తూ
 అన్నాడు రామం!

“అవున్నాయనా....మరిక నే నెందుకూ?...
 మీ రిద్దరూ చిలకా గోరింకలలాగ హాయిగా కాపురం
 చేశాండి. నే నక్కడ కృష్ణా రామా అనుకుంటూ కాల
 క్షేపం చేస్తాను... నేను తెప్పక అవుడవుడూ వస్తాం
 టానులే” — అంది శాంతమృతి.

“నువ్వు చెళ్లటం నాకేమాత్రం ఇష్టం లేదమ్మా.
 అదిగాని యేమైనా అందా? చీలుస్తాను. చెప్ప” —
 అన్నాడు రామం.

“అది నన్నెంగుకంటుంది నాయనా? నేనంటే
 దానికి చెప్పలేనంత ప్రేమ. కుర్రతనంకొద్దీ అస్స
 డప్పుకు యేవో మాటలు అంటూంటుంది అంటే. నే
 వాటినింతగా పట్టించుకోను : నువ్వు అంటే. తెలి
 సిందా?” — అని నవ్వింది శాంతమృతి.

రామం కళ్ళలో నీళ్ళు నిలచాయి : “సరే” —
 అన్నాడు యేలాగో...

శాంతమృతి కమలవయిపు చూసింది ... కమల
 ముఖంలో తీవ్రత కనిపిస్తూంది. శాంతమృతి మాత్రం
 నవ్వుతూ : “వస్తాను కమలా...మీ అత్తయ్యను మరిచి
 పోకు” — అని బయటకు వచ్చేసింది...

కమలనుంచి మాత్రం ప్రత్యుత్తరం రాలేదు :

“బెల్లంకొట్టిన రాయిలాగ పలకవేం” — అని
 భార్యను మందలించి—రామం వీధిలోకి వచ్చాడు...

శాంతమృతి బండి యెక్కింది ... తెచ్చుకొన్న
 కన్నీళ్ళు తుడుచుకు “వస్తాను నాయనా” — అంది...

“అమ్మా” — అని రామం అంటూండగానే బండి
 బస్సు స్టాండు వయిపు సాగిపోయింది :

* * * *

తర్వాత అయిదుమాసాల కాలం గడిచింది —

కన్నకొడుకు రామాన్ని చూడకుండా వుండటం శాంతమ్మకు మిక్కిలి కష్టంగానే వుంది.... కాని వాళ్ల సౌఖ్యం మగ్గ — తాను బయలుదేరి వెళ్లి పానకంలో పుడక విధంగా మసులుకు పోవటం ఆమె కిష్టం లేదు. కుట్టవాళ్లు; వాళ్ల వ్యవహారాలు వాళ్లే సర్దుకుపోతూంటారు అని భావిస్తూంది ఆమె... అందువల్ల కొడుకును చూడాలనే కోర్కె మనస్సునిండుగా వున్నా — దాన్నామె మనస్సులో దాచుకునే కాలక్షేపం చేస్తూంది...

అతవారింట వున్నా — రామం మాత్రం తల్లిని మరచిపోలేదు.

అతడు — తల్లి వెళ్లిన మర్నాటి నుంచీ — ఒక మారు బయలుదేరి రావలసిందని, వచ్చి నాలుగురోజులుండవలసిందనీ బతిమాలుతూ వుత్తరాలు వ్రాస్తూనే వున్నాడు. “వస్తున్నాను” — అంటూ శాంతమ్మ వుత్తరాలతో కాలక్షేపం చేస్తూనే వుంది...

పై అయిదు మాసాల అనంతరం —

రామం వ్రాసిన: “అమ్మా! ఇంత కాలం నుంచీ “వస్తున్నా! వస్తున్నా” అని వుత్తరాలకు ప్రత్యుత్తరాలు రాస్తూ కాలక్షేపం చేశావు. ఈ వుత్తరానికి నువ్వు బయలుదేరి రానిపక్షంలో — అగు నులో వున్న వ్యవసాయపు పనులు — యెక్కడివి అక్కడ వదలేసి — నీ దగ్గరకు వస్తాను — తర్వాత యేమనుకొన్నా మరీ ఉపయోగం లేదు.

అన్నట్లు యీ మగ్గ నీకోడలు అన్నం తిన్న గా తినటం లేదు. తెగడోకుతోంది. నీరసించిపోయింది. నాకేమీ అర్థం కావటం లేదు.

ఈ వుత్తరం అందటం తోటే — తప్పక బయలుదేరిరా అమ్మా!” అన్న వుత్తరంలో వాక్యాలు ఆమెను మహాసందాన్ని పొందించాయి... అంతవరకూ బిగ పట్టుకు వుంచుకొన్న కోర్కె — తాళ్లు త్రెంచుకు బయటకు వచ్చేసింది — శాంతమ్మ బయలుదేరి పోలానికి నిశ్చయించుకొంది — కుమారుడు — వ్యవసాయపు పనులు వదిలి వస్తాడనే భయం — ఒక్కదాని మూలకం గానే కాదు — తన కోడలిపప్పుడు గర్భవతి.... మరీ కొన్ని మాసాల్లో తాను మనుమణ్ణి యెత్తుకో బోతున్నది!

ఈ కుభివార్త తనకు హితులనే వాళ్లెవరకూ చెప్పింది శాంతమ్మ. అంతేకాదు — కోడలు కమలకు యిట్టమయ్యే పిండివంటలెమో ఆమెకు తెలుసు.

మిక్కిలి శ్రద్ధతో వాటిని చేసుకుని — నాలుగు రోజులు వుండటానికి — బట్టలు తీసుకొని — కుమారుణ్ణి — కోడల్ని — చూడాలనే ఆశతో బయలుదేరింది శాంతమ్మ....

* * * *

శాంతమ్మ కారు దిగింది...

ఇంట్లో పనిచేసే వీరాస్వామి — కారు దగ్గర కనిపించాడు...

వాడిని కూరలు తీసుకురమ్మని కమల బజారుకు పంపించింది.

“అబ్బాయి గారు ఊళ్లో శేరమ్మా. అనుకోకుండా — యెవరో స్నేహితులు రావటం వల్ల తప్పని సరి అవటం వల్ల వాళ్లతో పట్నం వెళ్లారు. మరీ నాలుగు రోజులవరకూ రారటం. ఎక్కడి వ్యవసాయపు పనులు అక్కడే వుండిపోయినాయ్....” — అన్నాడు వీరాస్వామి.

“బాగుంది” — అంది శాంతమ్మ.

వీరాస్వామి, శాంతమ్మ చేతిలో మూట పుచ్చుకొని: “మీరు వస్తున్న సంగతి అమ్మగారికి ముందుగా పోయి చెబుతానమ్మా” — అంటూ వడిగా నడచి పోయాడు.

శాంతమ్మ యోచిస్తూ వడక సాగించింది...

* * * *

శాంతమ్మ... అన్న గారి — కేటు గుమ్మంలో కాలు పెట్టింది. వీధి గుమ్మం తలుపులు మూసివున్నందుకూ — తాను తెచ్చిన మూట ఆలా అరుగుమీదనే వుండిపోయినందుకూ ఆమె యెంతగానో ఆశ్చర్యపోయింది:

ఆలా, ఆశ్చర్యపోతూనే — వీధి గుమ్మం దగ్గరకు వచ్చింది శాంతమ్మ.

తలుపులు తీయబడలేదు సరిగదా — మనుష్యుల అలికిడి గూడా లేదక్కడ.

శాంతమ్మ కళ్లు చెమ్మగిల్లాయి...

తనయితే యెంతో ఆపేక్షతో బయలుదేరి వచ్చింది... కోడలు కడుపు పండినందుకు యెంతగానో మురిసిపోయింది. చిరకాలానికి, తాను గుమ్మం యెక్కుతున్నందుకు — లోపల యేలాగున్నా మనస్ఫూర్తిగా: “వచ్చావా అత్తయ్యా” — అని కోడలు తిన్న యెదురు వచ్చి తీసుకుపోతుందనుకొంది.

కానీ — యెదురురావటం సంగతి — సరి — తలుపు తెరిచిందిగూడా లేదు. వీరాస్వామి గూడా లేడు!

పది నిమిషాల కాలం — దిగాలుగా అక్కడ నిల్చుండి పోయిన శాంతమ్మ: “కమలా... నేనూ... నీ అత్తయ్యను. తలుపు తీయమ్మా” — అంది బ్రతిమాలే ధోరణిలో.

తిరిగి పదినిమిషాలకాలం గడిచిపోయింది: కానీ తలుపు తెరిచింది కాదు: తిరిగి — కళ్ళ నీళ్ళతో: “నే నమ్మా కమలా! నీ కోసం పనికట్టుకు వచ్చాను. అబ్బాయినీ, నిన్ను చూడాలని...” అంది శాంతమ్మ.

ఈ మారూ అంతే!

విసిగిపోయిన శాంతమ్మ యీమాగు: “సరి తెరవ కమ్మ! అబ్బాయి వచ్చేదాకా నే యిక్కడే ఉంటాను. వాడు వచ్చిం తరువాత — నీ సంగతి చెబుతాను” — అంది: కోడలు సంగతి కుమారుడితో చెప్పాలని శాంతమ్మ కోరిక కాదు. ఆలా అంటే కోడలు లొంగివస్తుందేమోనని—అమాయకంగా ఆమె భావించింది —

కానీ—దానికి జవాబుగా—

హఠాతుగా కమల తలుపు తెరచుకు బయటకు వచ్చి ఎంతో ఆపేక్షతో—కోడలునూ—కుమారుణ్ణి చూచామని వచ్చిన శాంతమ్మ మాటలు యెత్తి— దూరంగా పోయేటం జరిగింది.

శాంతమ్మ తెల్లబోతుంటే: “ఊ నీగతీ అంతే. ముతను కగులు” అని గర్జించింది కమల.

శాంతమ్మ వణికి పోయింది. ఏమిటి విపరీతం? కోడలు తనమీద ఆలా కక్ష యెందుకు తీర్చుకుంటున్నది? తానేం తప్పు చేసింది? సుముఖంగా లేని కుమారుణ్ణి వినాహం చేయించింది తను కాదా? వాళ్ళ ఆనందం కోసం—దూరంగాపోయి వుంటున్నది తను కాదా? వాళ్ళ ఆనందమే—తన ఆనందం— అని తను భావించటం లేదా?

వణికిపోతున్న శాంతమ్మ: “ఎండుకమ్మ...నీ కంతకక్ష. నేనేం తప్పు చేశానని?”—అని అడిగింది!

కమల విజృంభించింది: “నువ్వా? చేసిన తప్పా? నాకు అత్తవవలమే! నడు—మరి యిక్కడ వుంటే నాకర్ల చేత గెంటిస్తాను తెలుసా”

శాంతమ్మ కృంగిపోయింది!

తన గారాల బిడ్డ రామభార్య అంటున్న మాట లివి!

“ఎండుకు గెంటిస్తాన్? ఇది నా యిల్లు. నా కొడుకునూ, నాకోపల్నీ చూడడానికి వచ్చాను” — అంది శాంతమ్మ.

కానీ — ఆ మాట లామె అంటూండగానే “ఎండుకా? ఇండుకూ—” —అంటూ అత్త దవడ సాపుచేసింది కమల!

అంతే!

అంతటితో బ్రతికివున్న శాంతమ్మ చచ్చిపోయాననుకొంది. అంతవరకూ—కోడలు మాటలు ఓర్పుతో

భరించి “చిన్నపిల్ల” —అని, తనలో తాను అనుకోని సగ్గుకుపోయే శాంతమ్మకు బ్రతుకుమీద ఆశె సన్నగిల్లింది!

శాంతమ్మ మరో నిమిషం అక్కడ వుండలేక పోయింది! గడ్డిదస్వరంతో: “పోతున్నానమ్మా! మీ రయినా పదికొలలపాటు సుఖంగా వుండండి” — అంటూ వెళ్ళిపోయింది శాంతమ్మ.

లోపలనుంచి బయటకు వచ్చిన వీరాస్వామి, అక్కడే నిల్చుని అంతా చూశాడు! వాడి కళ్ళల్లో నీళ్లు తిరిగాయి—కానీ వాడేమీ చేయలేకపోయాడు.

* * * *

మరి నాలుగు రోజులకు—పట్నం నుంచి తిరిగి వచ్చిన రామంకు అన్ని సంగతులూ తెలిసినాయి: “మనకోసం దూరంగా వుండి మన ఆనందమే, తన ఆనందంగా భావించే నామాతృదేవత నావిధంగా అగౌరవ పరిచావా...పాపిష్టి ముఖనూ...” అని భార్యను చావమోది, అప్పటికప్పుడే బయటదేరి—స్వగ్రామం తల్లికోసం వచ్చాడు.

రామం అయితే, తల్లికోసం ఆశతో వచ్చాడు—కానీ అతడూ చూచింది తల్లిని కాదు. అంత క్రితమే నూతిలోంచి తీయబడిన ఆమె శవాన్నీ — వంకర టింకరగా, ఆమెచేత వ్రాయబడి, టేబులుమీద వున్న పుత్తరాన్నీని.

నాయనా రామం!

నిన్ను చూచామనుకొన్నాను. కానీ చూడలేక పోయాను. ఈ పాపిష్టి ముఖం చూపకుండాటమే — మంచిదని, నాకు తోచింది.

నే పోతున్నందుకు నువ్వు విచారించకు.

నిన్ను చూడలేకపోయాను. కానీ నీవు ఆనా డన్న చూట్లలో నిజం—నే యింతక్రితం చూశాను.

ఏమైనా కమల నీ భార్య. అది గుడుకు పిల్ల. నీకు నామీద యేమైనా ప్రేమవున్న పక్షంలో — దానిమీద నువ్వు చేయివేయగూడదు.

అవమానం మీద పడింది. మరి బ్రతకలేక యీ పని చేశాను. మీరు కలకాలం హాయిగా బ్రతకండి.

నీ తల్లి,

శాంతమ్మ.

“అయ్యో! నీ విలువ గుర్తించని యెటువంటి మూర్ఖుడనమ్మా...” అని తల్లి శవంమీద పడి రామం బావురుమున్నాడు!